

IL-BIERAH U L-LUM

Il-port ta' tas-Sliema li għall-ewwel ma kontx tara fiha ħlief tużżana dgħajjes u erba' fregatini, jaqdfu, jibbur-djaw jew jistadu, il-lum mimli bħal bajda b'vapuri tal-gwerra żgħar, irmiġġati fuq il-bagi.

Fejn kien qatt ra vapur dal-port! Xi sittin sena ilu kienu jgħibu rmunkata fis-sajf, biċċa tal-gwerra ta' l-injam bi tliet ponti u tliet arbli jisimha "Hibernia" li l-poplu kien iġħidilha l-"Arbanja". Dan kien għifen ta' żmien il-qluġħ li kienu qabdu l-Ingliżi fil-gwerra u żammewh hawn Malta bħal depost (depôt ship) fejn kienu jżommu baħrin li minn bastiment kellhom iġħaddu għal ieħor.

Din l-Arbanja tkissret hawn fl-1912 wara snin kbar li damet Malta fil-port il-kbir li dejn Sant'Anġlu. Kienet issebbah port, għolja, misbugħa faxx abjad u ieħor iswed, kollha twieqi żgħar mnejn kienu jiffaċċaw xi tmenin kanun. X'għandha x'taġħmel mal-vapuri tal-lum? Baxxi, dojoq, donnhom kċejjen tal-ħadid, dejjem idaħħnu u jħammgu d-djar ma' dwar il-port kollu u l-baħar madwarhom biż-żejt tal-magni taġħhom. Hwejjeġ meħtieġa, niħem, imma wieħed ma jaġħmilx dnuv billi jgħid li dak li għadda kien isbah minn dak tal-lum!

Il-lum ukoll tas-Sliema mżieġħda bil-karrozzini u bil-motors: dawk l-imbierka karrozzi tan-nar li jfġgu fuqek bħal għefiered. Sittin sena ilu ma kienx hawn ħlief xi tużżana kaxex li kienu donnhom qieġħ ta' kaless. Kxiexet baxxi, tawwalin, bank kull naħa għal tnejn min-nies. Jin-fetħu minn wara bil-bieba. Biex kont titla' fuqhom trid parank, għax ir-roti kienu għoljin. Dak li jsuq kien jirkeb fuq is-salib wara ż-żiemel armat f'zewġ lasti twal. Il-fus tar-roti kien idur fil-wiċċ tal-kaxxa, miskin hu min jaġħmel siequ fuqu hija u miexja l-kaxxa. Riħ, xita, xemx kollox fuqek, għad li fl-aħħar waħħlu erba' lasti bħal baldakkin bil-purtieri taċ-ċraret iperpru. Kont tinzel minn fuqhom b'dahrek imkisser u b'dan kollu kont tifraħ mita dak li jsuq kien jiġi bil-frosta f'wiċċek u jgħidlek: "*Kaxxa mgħallem, indawwar għalik?*" Mur għibhom il-lum!

(Minn *Tas-Sliema u San Ġiljan*—1930)